



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការបរទេស
និងសហប្រតិបត្តិការអន្តរជាតិ

នាយកដ្ឋានព័ត៌មាន

សេចក្តីប្រកាសព័ត៌មាន

ឯកឧត្តមឧបនាយករដ្ឋមន្ត្រី ប្រាក់ សុខុន នឹងអញ្ជើញចូលរួម
កិច្ចប្រជុំចង្អៀតនៃរដ្ឋមន្ត្រីការបរទេសអាស៊ាន នៅប្រទេសម៉ាឡេស៊ី

ឯកឧត្តម ប្រាក់ សុខុន ឧបនាយករដ្ឋមន្ត្រី រដ្ឋមន្ត្រីការបរទេស និងសហប្រតិបត្តិការអន្តរជាតិ
នឹងដឹកនាំគណៈប្រតិភូចូលរួមក្នុងកិច្ចប្រជុំចង្អៀតនៃរដ្ឋមន្ត្រីការបរទេសអាស៊ាន (/14406 ៦០០១៤)
នៅកោះឡុងការី ប្រទេសម៉ាឡេស៊ី នៅថ្ងៃទី១៨-១៩ ខែមករា ឆ្នាំ២០២៥ តបតាមការអញ្ជើញរបស់
ឯកឧត្តម ដាតុ សេរី យុតាមា ហាដី មហាម៉ាដ ប៊ិន ហាដី ហាហ្សាន រដ្ឋមន្ត្រីការបរទេសម៉ាឡេស៊ី។

ក្រោមមូលបទ < បរិយាប័ន្ន និងប៊ីរភាព = កិច្ចប្រជុំចង្អៀតនៃរដ្ឋមន្ត្រីការបរទេសអាស៊ាន
នឹងពិភាក្សាអំពីការពិនិត្យឡើងវិញនូវការសម្រេចនារបស់ប្រមុខដឹកនាំអាស៊ាននៅក្នុងកិច្ចប្រជុំ
កំពូលអាស៊ានលើកទី៤៤ និង៤៥ និងកិច្ចប្រជុំកំពូលពាក់ព័ន្ធ កាលពីខែតុលា ឆ្នាំ២០២៤ នៅ
សាធារណរដ្ឋប្រជាធិបតេយ្យប្រជាមានិតឡាវ [ព្រមទាំងអាទិភាពនៃភាពជាប្រធានអាស៊ានរបស់
ប្រទេសម៉ាឡេស៊ីក្នុងឆ្នាំ២០២៥។ រដ្ឋមន្ត្រីការបរទេសអាស៊ាន ក៏នឹងផ្លាស់ប្តូរទស្សនៈ ស្តីពីទំនាក់
ទំនងខាងក្រៅរបស់អាស៊ាន ក៏ដូចជាបញ្ហាតំបន់ និងអន្តរជាតិ ដែលជាផលប្រយោជន៍ និងក្តីកង្វល់រួម
ផងដែរ។

ក្នុងឱកាសនៃកិច្ចប្រជុំចង្អៀតនេះ ឯកឧត្តមឧបនាយករដ្ឋមន្ត្រី [គោរពនឹងមានជំនួប
ទ្វេភាគីជាមួយសមភាគីអាស៊ានមួយចំនួន] ដើម្បីជំរុញកិច្ចសហប្រតិបត្តិការទាំងក្នុងក្របខ័ណ្ឌ
ទ្វេភាគី និងពហុភាគី កាន់តែស៊ីជម្រៅថែមទៀត ។

ថ្ងៃព្រហស្បតិ៍៣៣១ ខែបុស្ស ឆ្នាំរោង ឆស័ក ព.ស.២៥៦៨

រាជធានី ភ្នំពេញ ថ្ងៃទី ១៦ ខែមករា ឆ្នាំ២០២៥

